

# Il-Ġurnal Uffiċjali

## ta' l-Unjoni Ewropea

C 101

Edizzjoni bil-Malti

### Informazzjoni u Avviżi

Volum 50

4 ta' Mejju 2007

Avviż Nru

Werrej

Pagna

I *Riżoluzzjonijiet, Rakkomandazzjonijiet, Orientazzjonijiet u Opinjonijiet*

OPINJONIJIET

#### Il-Qorti ta' l-Awdituri

2007/C 101/01

Opinjoni Nru 2/2007 dwar l-abbozz tar-regolament tal-Kunsill li jemenda r-Regolament Finanzjarju applikabbli għad-disa' Fond Ewropew għall-Iżvilupp .....

1

2007/C 101/02

Opinjoni Nru 3/2007 dwar proposta għall-Regolament tal-Parlament Ewropew u l-Kunsill li jemenda r-Regolament tal-Kunsill (KE) Nru 515/97 dwar għajnuna reċiproka bejn l-awtoritajiet amministrattivi ta' l-Istati Membri u l-koperazzjoni bejn dawn ta' l-aħħar u l-Kummissjoni biex ikun assigurat l-applikar korrett tal-liġi dwar materji doganali u agrikoli .....

4



## I

(Riżoluzzjonijiet, Rakkomandazzjonijiet, Orjentazzjonijiet u Opinjonijiet)

## OPINJONIJIET

## IL-QORTI TA' L-AWDITURI

## OPINJONI Nru 2/2007

**dwar l-abbozz tar-regolament tal-Kunsill li jemenda r-Regolament Finanzjarju applikabbli għad-disa' Fond Ewropew għall-Iżvilupp**

(skond l-Artikolu 248(4) it-tieni sotto paragrafu, it-Trattat tal-KE)

(2007/C 101/01)

## IL-QORTI TA' L-AWDITURI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-Artikolu 248(4) tiegħu,

Wara li kkunsidrat il-Ftehim ta' Shubija bejn l-Istati ACP u l-Komunità Ewropea u l-Istati Membri tagħha ffirmat f'Cotonou (Benin) fit-23 ta' Ġunju 2000 <sup>(1)</sup>, hawnehekk iżjed 'il quddiem imsejjaħ il-"Ftehim ta' Shubija ACP-KE", kif irredut mill-Ftehim iffirmit fil-Lussemburgu fil-25 ta' Ġunju 2005 <sup>(2)</sup>,

Wara li kkunsidrat id-Deciżjoni Nru 5/2005 tal-Kunsill tal-Ministri ACP-KE tal-25 ta' Ġunju 2005 dwar miżuri transitorji applikabbli mid-data ta' l-iffirmar sad-data tad-dhul fis-sehh tal-Ftehim ta' Shubija ACP-KE revedut <sup>(3)</sup>,

Wara kkunsidrat id-Deciżjoni 2001/822/KE tas-27 ta' Novembru 2001 dwar l-assocjazzjoni tal-pajjiżi u t-territorji lil hinn mill-bahar mal-Komunità Ewropea <sup>(4)</sup>,

Wara li kkunsidrat il-Ftehim Intern bejn ir-Rappreżentanti tal-Gvernijiet ta' l-Istati Membri, li ltaqgħu fi hdan il-Kunsill, dwar l-Iffinanzjar u l-Amministrazzjoni ta' l-Għajjnuna tal-Komunità permezz tal-Protokoll Finanzjarju għall-Ftehim ta' Shubija ACP-KE u l-allokazzjoni ta' l-għajjnuna finanzjarja għall-pajjiżi u territorji extra-Ewropej li dwarhom Parti IV tat-Trattat KE hija applikabbli <sup>(5)</sup>,

Wara li kkunsidrat ir-Regolament Finanzjarju tas-27 ta' Marzu 2003 applikabbli għad-disa' Fond Ewropew għall-Iżvilupp (EDF) <sup>(6)</sup>,

Wara li kkunsidrat l-Opinjoni tal-Qorti Nru 12/2002 dwar il-proposta għal Regolament tal-Kunsill dwar Regolament Finanzjarju applikabbli għad-disa' Fond Ewropew għall-Iżvilupp permezz tal-Ftehim ta' Shubija ACP/UE iffirmit f'Cotonou fit-23 ta' Ġunju 2000 <sup>(7)</sup>,

Wara li kkunsidrat id-Deciżjoni Nru 2/2002 tal-Kunsill tal-Ministri ACP-KE tas-7 ta' Ottubru 2002 dwar l-implimentazzjoni ta' l-Artikoli 28, 29 u 30 ta' l-Anness IV tal-Ftehim ta' Cotonou <sup>(8)</sup>,

<sup>(1)</sup> ĠU L 317, 15.12.2000, p. 3.

<sup>(2)</sup> ĠU L 287, 28.10.2005, p. 4.

<sup>(3)</sup> ĠU L 287, 28.10.2005.

<sup>(4)</sup> ĠU L 314, 30.11.2001, p. 1 u ĠU L 324, 7.12.2001.

<sup>(5)</sup> ĠU L 317, 15.12.2000, p. 355.

<sup>(6)</sup> ĠU L 83, 1.4.2003, p. 1.

<sup>(7)</sup> ĠU C 12, 17.1.2003, p. 19.

<sup>(8)</sup> ĠU L 320, 23.11.2002.

Wara li kkunsidrat ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(1)</sup>, hawnhekk iżjed 'il quddiem imsejjaħ ir- "Regolament Finanzjarju Ġenerali", kif emendat mir-Regolament tal-Kunsill (KE, Euratom) Nru 1995/2006 tat-13 ta' Diċembru 2006 <sup>(2)</sup>,

Wara li kkunsidrat l-Opinjoni tal-Qorti Nru 4/2006 dwar l-abbozz tar-Regolament tal-Kunsill li jemenda r-Regolament (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(3)</sup>,

Wara li kkunsidrat il-proposta tal-Kummissjoni għal Regolament tal-Kunsill li jemenda r-Regolament Finanzjarju applikabbli għad-disa' EDF tas-27 ta' Novembru 2006 <sup>(4)</sup>,

Wara li kkunsidrat it-talba tal-Kunsill għal opinjoni dwar dik il-proposta mibghuta lill-Qorti fil-15 ta' Jannar 2007,

#### ADOTTAT L-OPINJONI SEGWENTI:

1. Kif jindika l-memorandum spjegattiv, il-proposta għal Regolament li jemenda r-Regolament Finanzjarju applikabbli għad-disa' EDF timmira li titrasferixxi numru limitat ta' emendi magħmula lir-Regolament Finanzjarju Ġenerali riveduti riċentament.

2. L-emendi proposti huma mahsuba prinċipalment sabiex:

a) ikun possibbli li l-kompiti ta' l-implimentazzjoni jiġu fdati lill-korpi nazzjonali tas-settur pubbliku fl-Istati Membri fejn it-tmexxija giet deċentralizzata:

— huma jippermettu implimentazzjoni indiretta fil-każijiet ta' tmexxija deċentralizzata (emenda proposta għall-Artikolu 14);

— huma jippermettu d-delegazzjoni ta' kompiti lill-korpi fl-Istati Membri f'każijiet ta' tmexxija deċentralizzata (emenda proposta għall-Artikolu 13);

— huma jikkonferixxu lill-Uffiċjali ta' l-Awtorizzazzjoni rilevanti fil-Kummissjoni r-responsabbiltà għall-approvazzjoni tal-kuntratti u stimi f'każijiet ta' tmexxija deċentralizzata (emenda proposta ta' l-Artikoli 54(3), 80(4) u 80(5)).

b) jantiċipaw l-emendi ikkunsidrati għall-Anness IV tal-Ftehim ta' Cotonou revedut, billi jithassru referenzi ta' artikoli speċifiċi ta' l-Anness IV (emendi fl-Artikoli 74, 76 sa 78).

<sup>(1)</sup> ĠU L 248, 16.9.2002.

<sup>(2)</sup> ĠU L 390, 30.12.2006.

<sup>(3)</sup> ĠU C 273, 9.11.2006, p. 2.

<sup>(4)</sup> COM(2006) 721 finali.

3. Il-proposta tonqos milli tiġġustifika għaliex il-bidliet proposti huma kkunsidrati neċessarji u urgenti sabiex jiffacilitaw l-implimentazzjoni tad-disa' EDF. B'mod partikolari, il-premessi tal-proposta ma jagħmlu l-ebda referenza għar-raġunijiet għaliex huwa kkunsidrat neċessarju li jkun permess illi kompiti ta' l-implimentazzjoni jiġu fdati lill-korpi nazzjonali tas-settur pubbliku fl-Istati Membri f'dan l-istadju ta' l-implimentazzjoni tad-disa' EDF.

4. Kif tindika l-proposta, fit-tieni premessa tiegħu, ir-Regolament Finanzjarju applikabbli għad-disa' EDF jiehu in konsiderazzjoni bħala pedament ir-Regolament Finanzjarju Ġenerali. Għal din ir-raġuni, mhuwiex ċar għaliex il-proposta ma tipproponix biex jiġu trasferiti l-emendi rilevanti li saru riċentament lir-Regolament Finanzjarju Ġenerali mir-Regolament (KE, Euratom) Nru 1995/2006 bi hsieb li tissahħaħ il-protezzjoni ta' l-interessi finanzjarji tal-Komunità u li jiġi rrinforzat il-prinċipju ta' responsabbiltà, bħal:

— l-Artikolu 28a dwar il-htieġa għal kontroll intern effettiv u effiċjenti kif xieraq f'kull forma ta' tmexxija;

— l-Artikolu 29(2) dwar il-pubblikazzjoni fil-Ġurnal Uffiċjali tar-rapport dwar il-ġestjoni finanzjarja;

— l-Artikolu 60(7) dwar il-kontenut tar-rapport annwali ta' l-attività ta' l-Uffiċjal ta' l-Awtorizzazzjoni li jistabbilixxi ċarament ir-responsabbiltà ta' l-Uffiċjal ta' l-Awtorizzazzjoni sabiex jispeċifika kwalunkwe riserva li huwa jista' jkollu dwar jekk l-informazzjoni miġbura fir-rapport tipprezentax opinjoni preċiża u onesta;

— l-Artikolu 61(1)(e) dwar il-poter ta' l-Uffiċjal ta' l-Awtorizzazzjoni sabiex jivverifika l-konformità mal-kriterji għall-validazzjoni tas-sistemi tal-kontabilità;

— l-Artikolu 61(2a) sa (2c) dwar l-obbligu ta' l-Uffiċjal tal-Kontabilità sabiex jagħlaq il-kontijiet;

— l-Artikolu 166(2) dwar id-data ta' bidu għall-perijodu ta' l-implimentazzjoni tal-ftehim finanzjarji; id-data ta' bidu hija d-data tal-ftehim finanzjarju korrispondenti u mhux aktar id-data ta' l-impenn finanzjarju korrispondenti.

5. Ma' dawn, l-emendi ta' l-Artikolu 143(2)(a) u (b) tar-Regolament Finanzjarju Ġenerali dwar l-iskeda ta' żmien għat-tqassim tad-Dikjarazzjoni ta' Assigurazzjoni u r-Rapport Annwali tal-Qorti ma gewx trasferiti fil-proposta preżenti, b'hekk hallew il-problem ta' skeda ta' żmien mhux realistika diġa' msemmija fil-paragrafu 3 ta' l-Opinjoni tal-Qorti Nru 12/2002 mhix mgħeluba u gew introdotti mill-ġdid differenzi bejn id-dispożizzjonijiet tal-Baġit Ġenerali u l-EDF applikabbli rispettivament.

6. Il-Qorti tixtieq tiġbed l-attenzjoni għall-Opinjoni tagħha Nru 12/2002, li fiha hija ssuġġeriet li l-leġislatur ikun innovattiv u jadotta Regolament Finanzjarju wiehed applikabbli għall-EDFs kollha preżenti u futuri, li bħar-Regolament Finanzjarju Ġenerali, ikun emendat kull meta jinħass il-bżonn. Miżura ta' dan it-tip tkun tista' tassigura kontinwità ta' l-approċċ, minghajr ir-riskju li

tinterrompi l-implimentazzjoni ta' l-EDFs, u tissemplifika ħafna t-tmexxija. Il-Qorti stiednet ukoll lil-leġislatur biex jipproduċi leġislazzjoni ċara u mhux komplikata li tikkonċentra fuq id-dispożizzjonijiet li huma essenzjali u necessarji għall-implimentazzjoni ta' l-EDFs.

Din l-Opinjoni giet adottata mill-Qorti ta' l-Awdituri fil-Lussemburgu fil-laqgħa tagħha ta' 8 ta' Marzu 2007.

*Għall-Qorti ta' l-Awdituri*

Hubert WEBER

*President*

---

**OPINJONI Nru 3/2007**

**dwar proposta għall-Regolament tal-Parlament Ewropew u l-Kunsill li jemenda r-Regolament tal-Kunsill (KE) Nru 515/97 dwar għajnuna reċiproka bejn l-awtoritajiet amministrattivi ta' l-Istati Membri u l-koperazzjoni bejn dawn ta' l-aħħar u l-Kummissjoni biex ikun assigurat l-applikar korrett tal-liġi dwar materji doganali u agrikoli**

*(skond l-Artikolu 280(4), KE)*

(2007/C 101/02)

**WERREJ**

	<i>Paragrafu</i>	<i>Pàġna</i>
Introduzzjoni .....	1-2	5
Rimarki Ġenerali .....	3-6	5
Rimarki Speċifiċi .....	7-13	5

IL-QORTI TA' L-AWDITURI TAL-KOMUNITAJIET EWROPEJ,

Wara li kkunsidrat it-Trattat li jistabilixxi l-Komunitajiet Ewropej, u b'mod partikolari l-Artikolu 280(4) tiegħu;

Wara li kkunsidrat il-proposta għal Regolament tal-Parlament u l-Kunsill li jemenda r-Regolament tal-Kunsill (KE) Nru. 515/97 dwar għajjnuna reċiproka bejn l-awtoritajiet amministrattivi ta' l-Istati Membri u l-koperazzjoni bejn dawn ta' l-aħhar u l-Kummissjoni biex ikun assigurat l-applikar korrett tal-liġi dwar materji doganali u agrikoli <sup>(1)</sup>;

Wara li kkunsidrat it-talba għal opinjoni pprezentata lill-Qorti ta' l-Awdituri mill-Kunsill fit-23 ta' Frar 2007,

ADOTTAT L-OPINJONI SEGWENTI:

## INTRODUZZJONI

1. L-objettiv imfittex mill-abbozz tar-regolament huwa l-applikazzjoni tajba tal-leġiżlazzjoni doganali u agrikola tal-Komunità, li tipprovdi lill-Kummissjoni u lill-awtoritajiet doganali u oħrajn ta' l-Istati Membri b'mekkaniżmi aktar effettivi biex jgħinuhom f'operazzjonijiet ta' prevenzjoni, investigazzjoni u prosekuzzjoni li jmorru kontra l-leġiżlazzjoni doganali u agrikola. Għal dan il-għan il-proposta:

- (a) tissupplimenta l-mekkaniżmu attwali ta' każ b'każ ta' l-iskambju ta' l-assistenza spontanja mingħajr talba minn qabel mill-Istat Membru li jirċievi b' mekkaniżmu ta' skambju ta' informazzjoni awtomatiku u/jew strutturat;
- (b) tistabilixxi direttorju ċentrali Ewropew tad-dejta biex jgħin lill-awtoritajiet kompetenti ta' l-Istati Membri jintebħu b'konsenji ta' merkanziji, inklużi kontejners u/jew mezzi ta' trasport, li jistgħu jmorru kontra l-leġiżlazzjoni doganali u/jew agrikola;
- (c) tagħmilha possibbli li d-DIS (Sistema ta' Informazzjoni Doganali) tiġi użata għal skopijiet ta' analiżi operattiva u/jew strategika u tinkludi fiha informazzjoni dwar merkanziji maqbuda u kontrolli ta' kontanti;
- (d) jippermetti interoperabilità bejn id-DIS u s-sistemi nazzjonali ta' analiżi tar-riskju;
- (e) toħloq *database* ċentrali, FIDE (Sistema ta' Identifikazzjoni ta' Dokumenti Doganali), li tippermetti li jiġu identifikati l-fajls ta' investigazzjoni miftuħa fir-rigward ta' persuni individwali u negozjanti f'kull Stat Membru flimkien ma' l-uffiċjali responsabbli mill-każ; u
- (f) tallinja r-Regolament tal-Kunsill (KE) Nru 515/97 <sup>(2)</sup> mar-regoli dwar il-protezzjoni tad-dejta.

<sup>(1)</sup> COM(2006) 866 finali tat-22 ta' Diċembru 2006.

<sup>(2)</sup> ĠU L 82, 22.3.1997, p. 1.

2. Il-Qorti eżaminat il-proposta tal-Kummissjoni fid-dawl tar-riżultati tax-xogħol tal-verifika tagħha.

## RIMARKI ĠENERALI

3. Il-Qorti tikkunsidra li l-proposta ser tikkontribwixxi biex jinkiseb l-objettiv tar-regolament imfittex mir-Regolament, sakemm il-Kummissjoni tiegħu azzjoni xierqa sabiex timplimenta mingħajr aktar dewmien l-infrastruttura ta' l-IT, *databases* u applikazzjonijiet ta' *software* meħtieġa għall-operat Prattiku tagħha. Iżda, ir-regolament propost ma jindirizzax kwestjonijiet importanti diġà enfazzzati mill-Qorti li xorta jibqgħu validi u li huma msemmija f'paragrafi 4, 5 u 6.

4. Il-Qorti identifikat duplikazzjoni potenzjali bejn ir-RIF (Formula ta' Informazzjoni dwar ir-riskju) u l-komunikazzjonijiet MA (assistenza reċiproka) u rrakkomandat li l-OLAF u DĠ TAXUD għandhom jintegraw kemm ir-rappurtar u l-monitoraġġ lejn approċċ aktar integrat <sup>(3)</sup>.

5. Il-Qorti sabet li fil-każ speċjali tal-proċedura ta' assistenza reċiproka fis-setturi doganali u agrikoli m'hemmx segwitu sistematiku mill-OLAF <sup>(4)</sup>. Sa Frar 2007 is-sitwazzjoni ma nbidlitx.

6. Il-Qorti tiġbed l-attenzjoni lejn ir-rakkomandazzjoni tagħha fir-Rapport Speċjali Nru 11/2006 tagħha dwar is-Sistema ta' Transitu Komunitarju <sup>(5)</sup> li l-Kummissjoni għandha tiegħu miżuri biex ittejjeb l-affidabilità tas-sorsi ta' informazzjoni fuq il-frodi, u għandha tagħmel użu aħjar minnhom billi tiżviluppa strategiji ta' tmexxija tar-riskju. Għaldaqstant, il-Kummissjoni għandha tirsisti biex ittejjeb il-kompletezza u l-affidabilità tal-komunikazzjonijiet MA u id-DIS.

## RIMARKI SPEĊIFIĊI

7. L-ewwel inciż ta' l-Artikolu 2(1) ta' l-abbozz tar-regolament jiddefinixxi l-leġiżlazzjoni doganali u jinkludi referenza għall-korp ta' dispożizzjonijiet Komunitarji li jirregolaw it-taxxa fuq il-valur miżjud f'dak li għandu x'jaqsam ma' l-importazzjoni u l-esportazzjoni. Il-Qorti tilqa' dan l-approċċ imma tikkunsidra li, minhabba raġunijiet ta' konsistenza mad-definizzjoni tal-leġiżlazzjoni doganali mniżzla fil-Konvenzjoni ta' Napli II <sup>(6)</sup>, dan l-Artikolu għandu jirreferi wkoll għall-korp ta' dispożizzjonijiet adottati fuq livell Komunitarju għal taxxi tas-sisa fuq l-importazzjoni armonizzati flimkien mad-dispożizzjonijiet implimentattivi assoċjati.

<sup>(3)</sup> Ara l-paragrafi 4.12 u 4.27(a) tar-Rapport Annwali (ĠU C 263, 31.10.2006, p. 1).

<sup>(4)</sup> Ara l-paragrafi 32 u 85 tar-Rapport Speċjali Nru 1/2005 (ĠU C 202, 18.8.2005).

<sup>(5)</sup> Ara l-paragrafu 74 tar-Rapport Speċjali Nru 11/2006 (ĠU C 44, 27.2.2007).

<sup>(6)</sup> Konvenzjoni mfassla fuq il-bażi ta' l-Artikolu K.3 tat-Trattat ta' l-Unjoni Ewropea, dwar l-assistenza u l-koperazzjoni reċiproka bejn l-amministrazzjonijiet tad-dwana (ĠU C 24, 23.1.1998).

8. Il-paragrafu nru 2 il-ġdid, miżjud ma' l-Artikolu 15, ikun jeħtieġ l-inklużjoni fl-Artikolu 2(1) ta' definizzjonijiet ta' komunikazzjoni progressiva, komunikazzjoni f'intervalli regolari, format strutturat u format mhux strutturat. Barra dan, l-għażla ta' komunikazzjoni f'intervalli regolari hija f'kontraddizzjoni ma' l-obbligazzjoni attwali f'Artikolu 15 biex l-Istati Membri l-oħra kkonċernati jiġu nnotifikati immedjatament b'informazzjoni relatata ma' operazzjonijiet li jikkostitwixxu, jew li lilhom jidhrilhom li jikkostitwixxu, ksur tal-leġislażzjoni doganali u agrikola.

9. Il-Qorti tikkunsidra li l-possibilità pprovduta għall-komunikazzjonijiet MA biex tiġi użata għall-ghan ta' analiżi strategika skond il-paragrafu nru. 7 il-ġdid ta' l-Artikolu 18 tista tgħin isahhah l-effettività ta' l-OLAF. Minkejja dan, il-Qorti tikkunsidra li l-proposta imissa marret lil hinn fl-Artikolu 18a billi tagħti lill-Kummissjoni aċċess shih għall-informazzjoni disponibbli f'sistemi diġà implimentati jew previsti <sup>(1)</sup> għat-tipi kollha ta' merkanziji (mhux biss għall-merkanziji sensitivi) għall-fini ta' analiżi strategika u operattiva u tmexxija tar-riskju filwaqt li tassigura protezzjoni xierqa tad-dejta personali.

10. L-Artikolu 18b ma jipprovdix biċ-ċar bażi leġali għall-infrastruttura permanenti sabiex tassigura l-koordinazzjoni tajba ta' operazzjonijiet tad-dwana kongunti miftuha għall-partecipazzjoni ta' rappreżentanti jew uffiċjali tal-kollaborazzjoni ta' organizzazzjonijiet internazzjonali u reġjonali kompetenti, korpi ta' l-Unjoni Ewropea jew aġenziji u pajjiżi terzi, kif imhabbar fil-memorandum ta' spjegazzjoni.

11. Il-Qorti tikkunsidra li l-Artikolu 23(2) ta' l-abbozz tar-regolament mhux essenzjalment differenti mill-artikolu attwali u li l-ghan tad-DIS għandu jkun spjegat aħjar billi jispeċifika li l-effettività tal-proċeduri ta' koperazzjoni u kontroll ta' l-awtoritajiet kompetenti issa jistgħu jiżiedu wkoll permezz ta' analiżi operattiva u strategika.

12. Il-Qorti tistieden lill-Kummissjoni biex tinkludi fl-Artikoli 41b(2)(b) u 41c(2)(b) in-numru ta' identifikazzjoni tat-taxxi tas-sisa (numru ta' identifikazzjoni SEED) previst fir-Regolament dwar il-koperazzjoni amministrattiva fil-qasam tat-taxxi tas-sisa <sup>(2)</sup> u fid-Direttiva 92/12/KEE <sup>(3)</sup> sabiex tiffacilita investizzjonijiet jew mill-Kummissjoni jew mill-awtoritajiet kompetenti ta' Stat Membru.

13. Ghalkemm il-Kummissjoni indikat li l-proposta ma kellha ebda impatt finanzjarju fuq id-dhul, il-Qorti tikkunsidra li l-proposta għandha jkollha impatt pożittiv fuq riżorsi tradizzjonali u tal-VAT permezz tat-tnaqqis tal-frodi, u dan l-impatt imissu gie smat fir-rendikonti finanzjarji leġislattivi tal-proposta sabiex jippermetti evalwazzjoni aktar preċiża tal-valur għall-flus tal-proġett.

Din l-Opinjoni ġiet adottata mill-Qorti ta' l-Awdituri fil-Lussemburgu fil-laqgħa tagħha tal-21 ta' Marzu 2007.

*Għall-Qorti ta' l-Awdituri*  
Hubert WEBER  
*President*

<sup>(1)</sup> Bħall-NCTS (Sistema Ġdida ta' Transitu Kompjuterizzata), l-ECS (Sistema ta' Kontroll ta' l-Esportazzjoni), l-AIS (Sistema Awtomata ta' l-Importazzjoni), l-EMCS (Sistema ta' Kontroll tal-Ġestjoni tat-Taxxi tas-Sisa).

<sup>(2)</sup> L-Artikolu 22(2)(a) tar-Regolament tal-Kunsill (KE) Nru. 2073/2004 (GU L 359, 4.12.2004, p. 1).

<sup>(3)</sup> L-Artikolu 15a(2)(a) tad-Direttiva tal-Kunsill 92/12/KEE tal-25 ta' Frar 1992 dwar l-arrangamenti ġenerali għal prodotti soġġetti għas-sisa u ż-żamma, moviment u monitoraġġ ta' tali prodotti (GU L 76, 23.3.1992, p. 1), kif emendata mid-Direttiva tal-Kunsill 92/108/KEE ta' l-14 ta' Diċembru 1992 (GU L 390, 31.12.1992, p. 124).